

Hin viðgíttni Eingilskmaðurin Gladstone hefur nú endað sítt strev sum ministari og tingmaður. Hann er nú 84 og nærum blindur. Góður maður hefur verið.

Tíðindir úr Førum. Veðurlagið sýnist nú at fara at verða betri; teir seinastu 14 dagarnar hefur verið at kalla summarsveður, sum oftast bæði lýtt og lagligt. Sterkur gróður er komin í jörðina, helst fyri sunnan, og seyðurin er yvir hövur treystur.

— Lamb sigist át vera komið á Velbastað og í Hoyvík.

— Nógv sýnist at vera at fiska, bæði fyri skip og bátar.

— Flest öll fiskiskipini eru út farin. Nøkur hava verið inni aftur á Havnini, og av teimum hevði »Streymoy« vunnið um 4000, »Pride of Essex« u. 2400, »Lalla Rookh« 2000, »Prosperous« og »Dauntless« 2500 hvørt. Tey hava ikki verið úti meir enn 2 vikur at kalla.

— Nýkeypt skip. Eitt felag í Suðroy hefur nýliga fingið úr Grimsby jarnfiskiskipið »Thomas Charlton«, o. u. 80 tons.

»Friend« eitur eitt fiskiskip, sum tveir brøður, Joen og Jacob Joensen úr Gerðum í Norðoyum, eru komnir við frá Grimsby; tað tekur yvir 76 tons.

— Buchwaldt, amtmaður ókkara, og hústrú hansara fóru til Danmarkar við seinasta postskipi; tey ætlast at koma aftur fyrra partin av júní. Settur amtmaður hagar til er skrivarin Andersen.

— Settur sýslumaður í Suðroy, til ein nýggjur er útnevndur, er exam. juris O. Effersøe.

— Omandottin. Ein gamalur maður úr Famjin hefur nú um högtíðina, staddur á heimveg av Tvøroyru, meitt seg so illa, at lítil vón er um liv.

— Bardagar. Ein drukkin Eingilskmaður hefur á Trongisvági í Dimmaldagsvikuni sligið ein annan Eingilskmann so illa við flösku, at tað hefur staðið um lívið. Flöskan hefur ikki eitt slíkt bragðið gjørt.

— Happ í óhappi. Leygarmorgunin, ið var, sproyngdu tveir menn grót oman fyri Lánna tey kalla her í Havn. Kletturin, ið skuldi skjótast, var í brekkuni uppi yvir einum sethúsum. Tá ið skotið gekk av, sprakk eitt stykki, tó at væl var aftur yvirlagt, líka í skjöldurin á húsinum og breyt inn á loftið. Bæði yvirsyllin og næsti loftsbjálki fóru av um tvøra, og loftið brotnaði vítt um; men av tí, at steinurin var so stórur ummáls — nær um 2 alin

til breidd og longd og knappliga í al. tjúkkur á miðjuni —, datt hann ikki niður ígjøgnum, sum betri var, tí líka undur lá ein kona og svav við tveimum smábörnum. — Tað noktast ikki, at tað nýtist at ansa væl eftir, tá ið grót skal skjótast, helst hvar hús og fólk er nærhendis.

Lýsingar.

Góð samfingin ull fæst hjá **Jens Olsen.**

3 nýggj fýramannaför, fitlig til Íslandsbrúk, eru at selja hjá **Jens Olsen.**

To be sold by private treaty a number of DRY BOTTOM AND WELL SMACKS in good condition and well found.

Apply to HENRY SMETHURST, fish salesman, Grimsby.

Arrangements can be made for part of the money to remain for a time.

Óføra bíligar galoschir, frálíka góð sölt sild, ein góð i-tumma keta og tvær jarnseingir við madrassum og skrápútum er at selja hjá

Tórshavns handelsforeining.

Frækorn.

Föroyskt havra og alm. Föroyskt, alt av besta slagi, er at selja. **Jens Olsen.**

Av tí at fóður trýtur, er ein góð mjólkúgv at selja. **Jens Olsen** visur á.

Heilsan er betri enn alt.

Royn

hin viðgíttna

China-Livs-Elixir

Waldemar Petersens i Frederikshavn.

Fæst ikki egta uttan hjá:

Tórshavns handelsforeining og **J. R. G. Heinesens hdl.** í Miðvági.

Preparerað kaffi

fæst ikki í Førum uttan hjá

Tórshavns handelsforeining.